

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 35 (7596) | Субота, 4 сакавіка 1944 г. | Цана 20 к.

Добрай падрыхтоўкай да сяўбы заваём высокі ўраджай!

Айчынная вайна прадэманстравала непакісную сілу калгаснага ладу, згуртаванасць савецкага сялянства вакол большэвіцкай партыі, яго гарачую любоў да сацыялістычнай Радзімы, нязгасную нянавісць да нямецкіх акупантаў. Як і ўвесь савецкі народ, калгаснікі прыкладаюць усе сілы, каб дапамагчы роднай Чырвонай Арміі разграміць гітлераўскую погань. «Савецкае сялянства дае дзяржаве харчаванне для арміі і гарадоў, сыравіну для прамысловасці, аказвае самаадданую падтрымку Чырвонай Арміі» (Сталін).

Калгаснікі і калгасніцы раёнаў нашай рэспублікі, вызваленыя ад нямецка-фашысцкіх захопнікаў, узяліся за плённую стваральную працу па адраджэнню разбуранай нямецкімі нягоднікмі калгаснай гаспадаркі.

Нямецкія акупанты нанеслі вялікія разбурэнні калгаснай гаспадарцы за час свайго бандыцкага гаспадарання. Але ім не ўдалося задушыць надзеі савецкіх людзей, якія часова трапілі ў нямецка-фашысцкае ярмо, па хуткае вызваленне.

Як толькі Чырвоная Армія вызваляе раён, вёску, сяліце з першых дзён са свайго стараннасцю бяруцца за аднаўленне калгасаў.

Прыкладаў самаадданай, напружанай працы можна прывесці мноства. Калгаснікі калгаса «Авангард», Мільчанскага сельсовета, Гомельскай абласці, усе як адзін узяліся за аднаўленне гаспадаркі. Чэсная, самаадданая праца вельмі хутка дала добрыя вынікі.

Калгас набуваў канюшню, кузню, заканчвае будаўніцтва свірна. Калгасныя налі поўнаасцю забяспечаны насеннем. Даць самую раннюю гародніну працоўным Гомеля, бяспрашным воінам Чырвонай Арміі—вось мэта, якую паставілі перад сабой калгаснікі. 29 гектараў адведзена пад гарод. Падрыхтавана ўгнаенне, у добрым стане коні.

Калгаснікі калгаса імені Варашылава, Церахоўскага раёна, падрыхтавалі насенне, інвентар, па-гаспадарску даглядаюць коней. Тут робіцца ўсё неабходнае, каб стараннай працай заваяваць высокі ўраджай.

Самааддана працуюць калгаснікі калгаса імені Варашылава, Мозырскага раёна. У сваёй тэлеграме на імя таварыша Сталіна яны пішуць: «Мы аднавілі разбураны нямецкімі варварамі калгас, поўнаасцю засыпалі насенне і рыхтуем сельгасінвентар, сабралі са сваіх зберажэнняў 100.000 рублёў на будаўніцтва эскадрылі

баявых самалётаў «Палескі партызан». Запэўніваем Вас, таварыш Сталін, што прыкладзем усе намаганні для канчатковага і поўнага разгрому нямецкіх захопнікаў».

Не трэба аднак супакойвацца. Яшчэ не ўсёды добра рыхтуюцца да сяўбы. Прадстаіць каласальная работа. Вораг панёс цяжкія рані. Ён спаліў сотні вёсак, знішчыў усе калгасныя будынкі, абрабаваў калгаснікаў. Патрэбна энергія, стараннасць, ініцыятыва кожнага калгаса і калгасніка, накіраваная на ўзорную падрыхтоўку да сяўбы, на адраджэнне ўсіх галін сельскай гаспадаркі. Мабілізуючы ўсе ўнутраныя рэзервы, калгаснікі і калгасніцы, работнікі сельскай гаспадаркі павінны зрабіць усе для таго, каб у час веснавой сяўбы заклаці моцную аснову высокага ўраджаю.

Узяць ад зямлі ўсё, што яна можа даць,—такая баявая задача. Той, хто паслабляе барацьбу за ўраджай,—не разумее свайго абавязку перад Радзімай, перад Чырвонай Арміяй. Усе сельскія партыйныя і савецкія арганізацыі, усе зямельныя работнікі, кожны калгаснік і калгасніца павінны быць прасякнуты толькі адным: стварыць усе праднамыслкі для паспяховага правядзення сяўбы, для атрымання высокіх ураджаёў.

Насенныя фонды—важнейшая ўмова падрыхтоўкі да сяўбы. Значыць, у кожным калгасе па стварэнне насенных фондаў неабходна звярнуць усю ўвагу. Набыць насенне ўнутры вёскі, раёна, не спадзяваюцца на насенную пазыку з боку, правярць насенне на ўсхожасць—такая неадкладная задача кожнага калгаса.

Атрыманне высокага ўраджаю стаіць у прастай залежнасці і ад таго, як будзе ўгноена, апрацавана глеба, якой якасці будзе насенне. Вось чаму аб наапаўненні і вывазцы гною, торфу, зборы попелу і другіх відаў мясцовага ўгнаення трэба клапаціцца кожнаму кіраўніку калгаса, кожнаму калгасніку.

Вялікая частка палявых работ у час сяўбы кладзецца на МТС. А таму МТС павінны рыхтаваць трактары, прычэпны інвентар, кадры, гаручас—усё, што неабходна для бесперабойнай працы.

Па-большэвіцку падрыхтавацца да веснавой сяўбы, стварыць усе ўмовы для атрымання высокіх ураджаёў—баявая задача кожнага калгасніка і калгасніцы.

Звыш года Чырвоная Армія вядзе пабеданоснае наступленне, громачы арміі гітлераўскіх захопнікаў і змятаючы іх з савецкай зямлі. За гэты час Чырвоная Армія паспяхова правяла зімовую кампанію 1942—43 г., выйграла летнія сражэнні 1943 г. і разгарнула пабеданоснае зімовае наступленне 1943—44 г. У гэтых бяспрыкладных у гісторыі войнаў кампаніях Чырвоная Армія з баямі прайшла на захад месцамі да 1.700 кілометраў, ачысціла ад ворага амаль ³/₄ захопленай ім савецкай зямлі.

(3 загада таварыша Сталіна да 26-й гадавіны Чырвонай Арміі).

АД СОВЕЦКАГА ІНФОРМБЮРО

АПЕРАТЫўНАЯ ЗВОДКА ЗА 3 САКАВІКА

На працягу 3 сакавіка на НАРВСКІМ напрамку нашы войскі працягвалі весці баі па пашырэнню плацдарма на паўднёвы захад ад горада НАРВА і палепшылі свае пазіцыі.

На ПСКОЎСКІМ напрамку нашы войскі, перамагаючы супраціўленне праціўніка, працягвалі весці наступальныя баі, у ходзе якіх авалодалі насяляльнымі пунктамі МАРКАВА, БАЛЬШОЕ і МА-

ЛАЕ ФОМКІНА, ЯЗЫКОВА, САРОКІНА, СТАРУХІНА, ПАХВАЛЬШЧЫНА, РАМЕННЕ, ЛЕТНЕВА, БАЕВА, СЫСОЕВА і чыгуначнымі станцыямі ДАБРАВЕДНІ, КЕБ.

На ОСТРАЎСКІМ напрамку нашы войскі ў выніку наступальных баёў авалодалі насяляльнымі пунктамі ЗАГАР'Е, КРАСНЫЯ ПРУДЫ, СТРАЛКОВА, ПАДБЯРЭЗЗЕ, АВЕЧКІНА, СЕЛІВАНАУКА і чыгуначнымі станцыямі

КРАСНЫЯ ПРУДЫ, ЖАЛЯЗОУСКІ.

На другіх участках фронту—пошукі разведчыкаў і ў радзе пунктаў баі мясцовага значэння.

На працягу 2 сакавіка нашы войскі на ўсіх франтах падбілі і знішчылі 35 нямецкіх танкаў. У паветраных баях і агнём знішчаны артылерыі збіта 45 самалётаў праціўніка.

Новымі баявымі і працоўнымі подвігамі адказвае беларускі народ на загад таварыша Сталіна

Мітынг у калгасе

УВАРАВІЧЫ. (Па тэлефону).

На мітынг, прысвечаны загаду таварыша Сталіна, сабраліся ўсе члены сельгасарцелі імені Молатава. Пры выключнай цішыні зачытваецца загад Вярхоўнага Галоўнакамандуючага таварыша Сталіна.

Потым слова бярэ брыгадзір палыводчай брыгады Фёдар Баранаў.

— У адказ на загад таварыша Сталіна, — гаворыць ён, — мая брыгада абавязуецца ўзорна падрыхтавацца і правесці веснавую сяўбу. Жадаючы паскорыць канчатковы разгром нямецкіх акупантаў, я са сваіх асабистых зберажэнняў уношу 15.000 рублёў на будаўніцтва танкавай калоны. Яго патрыятычнаму прыкладу следуюць калгаснікі першай брыгады, якой кіруе Фёдар Сапрыка. Яны здалі на танкавую калону 10.000 рублёў.

Паступленне сродкаў на танкавую калону працягваецца.

А. КАЦУБА.

У баявы фонд

3 першага дня вызвалення горада рабочыя электратэхнічнага завода вярнуліся на сваё роднае прадпрыемства, каб хутчэй аднавіць і пусціць яго ў ход.

Надаўна тут адбыўся сход рабочых і служачых. На сходзе парашылі: на свае сродкі пабудаваць танк і перадаць яго Гомельскім дывізіям.

Першым выступіў з прамовай рабочы завода комсамалец тав. Дударэнка. Ён звярнуўся з заклікам хутчэй аднавіць завод, усімі сіламі дапамагчы Чырвонай Арміі граміць ворага. Тав. Дударэнка ўнёс 1.500 рублёў на пабудову танка.

Рабочыя хутка сабралі каля 83.000 рублёў.

Г. БАГДАНАУ.

Патрыятычны ўздых сярод чыгуначнікаў

Загад Вярхоўнага Галоўнакамандуючага таварыша Сталіна выклікаў у калектыве чыгуначнікаў Беларускай магістралі вялікі патрыятычны ўздых. На мітынгх і сходах, прысвечаных загаду таварыша Сталіна, чыгуначнікі бяруць на сябе новыя сацыялістычныя абавязальствы.

3 новай сілай разгортваецца сацыялістычнае спарніцтва ў паравозным дэпо, дзе начальнікам тав. Несцяранка. Слесар-аўтаматчык тав. Жарносенка, азнаёміўшыся з загадам таварыша Сталіна, заявіў:

— Каб спіхнуць гітлераўскую банду ў бяздонне, мы павінны працаваць яшчэ лепш.

Свае словы ён падмацоўвае канкрэтнымі справамі. За апошнія дні тав. Жарносенка выконвае норму на 500 процантаў. Ён датэрмінова адрамантаваў два насосы, значна паскорыўшы гэтым выпуск паравозаў. Кацельны майстра гэтага-ж дэпо тав. Старажук адказаў на загад правадыра датэрміновым выкананнем задання. 60 дымагарных труб ён змяніў за 7 гадзін, выканаўшы заданне на 300 процантаў. Комплексная

брыгада тав. Кулінчык адрамантавала паравоз на 8 гадзін рапей тэрміну.

Двайной і трайной нормай выпрацоўкі адказваюць на загад правадыра рабочыя паравознага дэпо, дзе начальнікам тав. Нікіцін. Брыгада токараў тав. Гладко ў апошнія дні выконвае нормы на 400 процантаў. Такую-ж выпрацоўку даюць кацельшчык тав. Остронос, слесары тт. Ефіменка, Кірычэнка, аўтаматчык тав. Ефіменка.

На мітынгу работнікаў станцыі, дзе начальнікам тав. Азарай, выступіў саставіцель тав. Булікоў. Ён заявіў:

— Перамога над ворагам блізка. Але мы павінны напружыць нашы намаганні, каб хутчэй разграміць ворага.

Тав. Булікоў узяў на сябе абавязальства—хутка і дакладна фарміраваць і адраўляць паязды.

На загад вялікага Сталіна калектыву Беларускай чыгункі адказвае таксама зборам сродкаў на пабудову танкавай калоны «Чыгуначнік Беларусі».

Р. СЫРКІН.

Павышаюць прадукцыйнасць працы

Рабочыя і служачыя Днепра-Дзвінскага ваенна-аднаўленчага ўпраўлення на загад Вярхоўнага Галоўнакамандуючага таварыша Сталіна адказваюць павышэннем прадукцыйнасці працы.

Будаўнікі з дня ў дзень перавыконваюць заданні. Іх прыкладу следуюць астатнія рабочыя.

Па прапанове маладога рабочага тав. Далгадзіліна пачаўся збор сродкаў на будаўніцтва самалёта «Днепра-Дзвінскі воднік». Рабочыя, служачыя, інжынерна-тэхнічныя работнікі ахвотна ўносяць грошы. Сабрана ўжо 104 тысячы рублёў.

На пабудову эскадрылі „Беларускі комсамалец“

КЛІМАВІЧЫ. (Наш нар.). Комсамольцы і моладзь раёна збіраюць сродкі на пабудову баявой эскадрылі «Беларускі комсамалец».

Збор праходзіць па ўстановах, прадпрыемствах і калгасах. На 20 лютага было сабрана звыш 100.000 рублёў.

ВЫСОКАЯ АЦЭНКА АБАВЯЗВАЕ

У нас, работнікаў Беларускай чыгункі, вялікая ўрачыстасць — нам уручаецца пераходны Чырвоны сцяг ВПС і НКШЗ, прысуджаны нашаму калектыву за добрыя паказальнікі ў студзені бягучага года.

У азнаменаванне гэтай вялікай урачыстасці, вярта падвесці некаторыя вынікі працы і сказаць аб тых задачах, якія стаяць наперадзе.

Натхнёны гераічнай барацьбой Чырвонай Арміі, работнікі Беларускай чыгункі, разам з ваенна-аднаўленчымі арганізацыямі НКШЗ, з усёй энергіяй і энтузіязмам узяліся за аднаўленне гаспадаркі, разбуранай нямецка-фашысцкімі нягоднікамі. Дастаткова сказаць, што толькі сілай гаспадарчых адзінак чыгункі адноўлена 795 кілометраў галоўных і станцыйных шляхоў, 443 стралячых перавозы, 8 мастоў, 11 пунктаў водазабеспячэння, электрастанцыя, 87 станцый і раз'ездаў, 420 кілометраў сувязі, адноўлена 70 пупавых будак, 16 поўказарм, 11 казарм і 69 жылёвых дамоў плошчай у 4.400 квадратных метраў.

У гэтай вялікай і пачэснай справе правілі ініцыятыву і вынаходлівасць начальнік паравознага дэпо тав. Несцяроўка, начальнік вагоннага ўчастка тав. Клішчанка і начальнікі дыстанцый шляху тт. Сёмін, Зайцаў і Самасват.

Мы адчувалі недахоп у кадрах. І тады нарадзіўся выдатны рух авалодання другой прафесіяй: кадравыя чыгуначнікі, паравозныя машыністы, слесары, кандуктары і дзяжурныя на станцыі пачалі авалодваць спецыяльнасцямі цесляроў, кровельчыкаў і каменшчыкаў.

Адначасова з правядзеннем вялікай аднаўленчай працы чыгуначнікі Беларускай магістралі забяспечваюць усім неабходным нашу наступную Чырвоную Ар-

мію, своєчасова прасоўваючы паязды да лініі фронту. Не абшлось, вядома, без цяжкасцей, аднак калектыв чыгункі паспяхова іх перамагае.

Народны Камісар Шляхоў Зносін таварыш Л. М. Кагановіч у сваім загадзе з прычыны прысуджэння чыгункі пераходнага Чырвонага Сцягу даў нам такую ацэнку: «Калектыв чыгункі ў складаных умовах франтавой абстаноўкі забяспечваў выкананне плана перавозак і паскарэнне прасоўвання грузаў для фронту і дабіўся сур'ёзных поспехаў у аднаўленні разбуранай нямецкімі акупантамі чыгуначнай гаспадаркі. Пospехі ў рабоце чыгункі з'яўляюцца вынікам высокага патрыятычнага ўздыму, выкліканага гарачым імкненнем выканаць абавязальствы, даныя ў пісьме чыгуначнікаў таварышу Сталіну, і самаадданай працай дапамагчы доблеснай Чырвонай Арміі выгнаць нямецка-фашысцкіх захопнікаў з нашай савецкай зямлі».

У адказ на гэту высокую ацэнку, дадзеную Народным Камісарам Шляхоў Зносін, чыгуначнікі пачалі працаваць яшчэ лепш, з дня ў дзень множаць свае поспехі. Жаночая брыгада тав. Стральбіцкай павысіла прадукцыйнасць працы да 210 процантаў, машыніст тав. Шумскі, прывёўшы ва ўзорнае становішча свой паравоз, сістэматычна выконвае заданне больш чым на 150 процантаў.

Калектыв нашай чыгункі ўнёс звыш 2 мільёнаў рублёў на будову танкавай калоны.

Але мы не спыніліся на дасягнутым. Калектыв цвяроза ацэняе наяўнасць недахопаў і недаробак, яскрава ўяўляе сабе вялікую і цяжкую работу, якая яшчэ наперадзе. Таварыш Кагановіч паставіў перад чыгуначнікамі Беларускай магістралі сур'ёзныя задачы. Зводзяцца яны да таго, каб

хутчэй аднавіць разбураную гаспадарку, дакладна выконваць дзяржаўныя заданні, паскорыць зварот вагонаў, знізіць іх прастоі на станцыях пад тэхнічнымі і грузавымі аперацыямі, забяспечыць пашырэнне і ўмацаванне рамонтнай базы рухомага саставу.

За выкананне гэтых задач узяўся калектыв чыгункі. Шырока разгортваючы сацыялістычнае спарорніцтва, ён прыкладзе ўсе сілы і намаганні, каб споўніць сваю клятву, дадзеную Вярхоўнаму Галоўнакамандуючаму таварышу Сталіну.

Д. КАМАРОУ,
намеснік начальніка
Беларускай чыгункі.

Выканалі кварталны план нарыхтоўкі і вывазкі лесу

Добрасумленна аднесліся да нарыхтоўкі і вывазкі лесу ў калгасах Кармянскага раёна. Датэрмінова выканаў план 1-га квартала калгас «Сталінград». Старшыня гэтага калгаса, інвалід Айчынай вайны Н. Жлоба добра арганіза-

ваў выхад калгаснікаў у лес, сам паказаў прыклад самаадданай працы.

Заканчваюць таксама кварталны план нарыхтоўкі і вывазкі лесу калгасы імені Дзімітравы і «Перамога».



У калгасе «Праўда», Мсціслаўскага раёна, наладжан добры догляд коней.

НА ЗДЫМКУ: конюх Іван Волнаў поіць коней.

Фото І. Дыніна.

птушкаводчыя фермы, забралі птушку ў калгаснікаў. Немец, як галодны шакал, ганяўся па вёсках за гусьмі і качкамі, каб смачным мясам напхаць свае непасытныя вантробы.

Цяпер, калі калгаснікі ўзяліся за аднаўленне грамадскай гаспадаркі, аднаўляюцца і калгасныя птушкафермы.

Біраўнікі раёна склікалі нараду старых калгаснікаў і калгасніц, каб параіцца з імі, як хутчэй аднавіць птушкафермы. На нараду з'явіліся 178 чалавек. Яны прынялі актыўны ўдзел у абмеркаванні мерапрыемстваў па развядзенню хатняй птушкі.

— Гусі і качкі, — гаворыць калгасніца Валенціна Чарнова, — хутка растуць і не патрабуюць асаблівых затрат. Калі кожны калгас завядзе гусей ды качак, то гэта будзе вялікае падспор'е — будучы мяса і яйкі.

Тут-жа старая калгасніца абавязалася зберагчы і перадаць для калгаснай птушкафермы 5 гадавалых гусей і 15 гусят.

Старшыня калгаса «Чырвоная зорка» тав. Атрашкевіч падтрымаў прапанову калгаснікаў.

— Сама прырода паклапацілася за нас, — сказаў ён: — у нас столькі рэчак, вадаёмаў, танных выганаў, што не выкарыстаць іх было-б недаравальна.

3 уласнай птушкі тав. Атрашкевіч заакупіраваў для калгаса некалькі гусей і 20 гусят.

Маючы багаты жыццёвы вопыт, калгаснікі і калгасніцы да-лі каштоўныя парады.

Цяпер у калгасах раёна разгарнулася работа па стварэнню птушкаводчых ферм. Рыхтуюцца памяшканні, набываецца, кантрактуюцца птушкі. Дзевяць калгасаў заакупіравалі ўжо для сваіх птушкаферм больш 295 гусей і 1.000 гусят.

П. ЦІМАШКОУ.
ГОМЕЛЬСКАЯ ОБЛАСЦЬ.

Справа чэсці комсамольскіх арганізацый

Комсамольскія арганізацыі вызваленых раёнаў Беларусі актыўна дапамагаюць партыйным і савецкім арганізацыям у выкананні дзяржаўнага плана нарыхтоўкі і вывазкі лесу. У радзе раёнаў створаны комсамольска-маладзёжныя брыгады, якія дабіваюцца выдатных узораў працы і з'яўляюцца прыкладам для ўсіх работ-

явых лёткоў, аперацыйных бюлетэняў.

Райком комсомола правільна зразумеў сваю задачу і з'яўляецца сапраўдным памочнікам партыйнай арганізацыі ў выкананні дзяржаўнага плана.

Актыўна ўдзельнічаюць у нарыхтоўцы і вывазцы лесу комсамольцы Гомельскага сельскага раёна.

Аднак не ўсе яшчэ райкомы комсомола як след зразумелі важнасць загатоўкі лесаматэрыялаў для Данбаса, а таксама для аднаўлення разбуранай гаспадаркі.

Палескі абком ЛКСМБ вынес рашэнне аб пасылцы на лесанарыхтоўкі 1.200 комсамольцаў і моладзі. Гэта рашэнне засталася на паперы. Людзі не пасланы.

Магілёўскі абласны камітэт комсомола вынес таксама падрабнае рашэнне: накіраваць на рашаючыя ўчасткі, дзе нарыхтоўваецца лес для Данбаса, 400 чалавек комсамольцаў і моладзі. Адначасова тут былі выпрацаваны меры прымянення на разгортванню палітыка-масавай работы. Але... Рашэнне поўнасцю не выканана. На працу ў лес выхо-

дзіць зусім невялікая колькасць людзей.

У Крычаўскім раёне не створана ніводнай комсамольска-маладзёжнай брыгады. У гэтым раёне, па вестках на 20 лютага, на працу ў лес выходзіла толькі... 2 чалавекі.

Вялікім недахопам з'яўляецца тое, што да моладзі не даводзяцца лепшыя прыклады работы комсамольска-маладзёжных брыгад.

У радзе выпадкаў нарыхтоўку і вывазку лесу тармозіць адсутнасць парадку, дрэнная арганізацыя працы ў леспрамгасах. Вось Клімавіцкі раён. Ён мае адказнае заданне па нарыхтоўцы лесу для Данбаса. Раённая комсамольская арганізацыя (сакратар тав. Пацехіна) своєчасова ўзяла пытанне аб удзеле комсамольцаў і моладзі ў выкананні важнага задання. Ёны распрацаваны практычныя меры прымянення па стварэнню брыгад, арганізацыі сацыялістычнага спарорніцтва паміж імі і паміж комсамольскімі арганізацыямі. Людзі вышлі на працу ў лес. І што-ж? Аказалася, што толькі адна Жадуўская дача змагла прыняць людзей, а на астатніх чатырох: Галіцкай, Асмолавіцкай, Сасноўскай і Аўтухоўскай ніхто з біраўнікоў леспрамгаса не паклапаціўся аб вы-

значэнні лесасек. Людзі вярнуліся ні з чым.

У такіх выпадках комсамольскія арганізацыі павінны давесці справу да канца—своечасова паведаміць аб беспарадках у леспрамгасе, дапамагчы ліквідаваць іх.

ЦК ЛКСМБ ў рашэнні аб удзеле комсамольцаў і моладзі ва ўсеагульным спарорніцтве па нарыхтоўцы і вывазцы лесу надаў асаблівае значэнне выкананню задання для Данбаса. Цэнтральны камітэт абавязаў абласныя і раённыя комсамольскія арганізацыі аказваць практычную дапамогу лесанарыхтоўчыкам, каб датэрмінова выканаць дадзены план і гэтым самым укласці сваю частку ў справу аднаўлення ўсеагунай качагаркі, дастойна выканаць абавязальствы, узятыя ў пісьме таварышу Сталіну.

Час не чакае. Абкомы і райкомы комсомола павінны на-балюму арганізаваць моладзь на лесанарыхтоўкі. Іх задача—забяспечыць выдучую рэлю комсамольцаў і моладзі на лесанарыхтоўках, шырока разгарнуць сацыялістычнае спарорніцтва паміж брыгадамі, дабіцца высокай прадукцыйнасці працы.

Комсамольскія арганізацыі абавязаны наладзіць масава-палітычную работу сярод лесарубаў і

возчыкаў, асабліва сярод маладых, прыцягнуць да гэтай справы комсамольскія актыўны.

Трэба раскажаць кожнаму комсамольцу і маладому калгасніку, што лес сёння патрэбен для аднаўлення яго калгаса, адбудовы яго-ж хаты, школы, больніцы, што лес патрэбен для неадкладнага аднаўлення Данбаса. Кожны нарыхтаваны і вывезены кубаметр лесу—гэта практычная дапамога Чырвонай Арміі.

ЦК ЛКСМБ і Наркамат лесной прамысловасці БССР хутка будуць падводзіць вынікі сацыялістычнага спарорніцтва комсамольскіх арганізацый і комсамольска-маладзёжных брыгад, запячатых на лесанарыхтоўках. Лепшай комсамольскай арганізацыі і брыгадзе, якія заваююць першынство ў сацспарорніцтве, будзе ўручаны пераходны Чырвоны сцяг ЦК ЛКСМБ і Наркамлесу Беларусі, а таксама яны будуць прадстаўлены на першынство ў сацспарорніцтве маладых лясных работчых Савецкага Саюза.

Справа чэсці кожнай абласной і раённай комсамольскай арганізацыі—заававаць першынство не толькі ў рэспубліканскім, але і ва ўсеагульным спарорніцтве.

І. БАРАШКА,
загадчык аддзела рабочай
моладзі ЦК ЛКСМБ.

Аднаўленне школ—важнейшая дзяржаўная задача

На рэспубліканскай нарадзе работнікаў народнай асветы БССР

На-днях адбылася нарада работнікаў народнай асветы вызваленых раёнаў БССР. У рабоце нарады прынялі ўдзел старшыня Прэзідыума Вярхоўнага Савета БССР тав. Наталевіч, сакратар ЦК КП(б)Б па прапагандзе і агітацыі тав. Гарбуноў, інструктар аддзела школ ЦК ВКП(б) тав. Савушкіна, загадчык аддзела школ ЦК КП(б)Б тав. Ломцеў, сакратар ЦК ЛКСМБ па школах тав. Чэрнікава, адказныя работнікі Наркамата народнай асветы БССР, загадчыкі абласных, гарадскіх і раённых аддзелаў народнай асветы, работнікі дзіцячых дамоў і культурна-асветных устаноў.

Удзельнікі нарады заслухалі і абмеркавалі два пытанні: 1) аб задачах работнікаў народнай асветы БССР у аднаўленні школ, дзіцячых і культурна-асветных устаноў і 2) аб арганізацыі вучэбна-выхаваўчай работы ў школах БССР.

3 дакладам па першаму пытанню выступіла нарком асветы БССР тав. Уралава.

Дакладчык адзначае велізарныя поспехі, якія былі дасягнуты ў БССР за год савецкай улады ў галіне народнай асветы, мастацтва, культуры і мастацкай самадзейнасці.

Клопатамі большасці партыі і савецкага ўрада ў Беларусі была створана разгалінаваная сетка пачатковых, нізшых і сярэдніх і сярэдніх школ, вышэйшых навучальных устаноў, дзіцячых дамоў і дашкольных устаноў. З цёмнай і забітай пры царызме Беларусь пры савецкай уладзе стала крайнай суцэльнай пісьменнасці і высока развітай сацыялістычнай культуры.

Нямецкія цемрашлы, якія вераломна напалі на нашу краіну, з першага дня прыходу на Беларусь паставілі сваёй мэтай знішчыць наш беларускі народ, яго мову і культуру. Немцы спалілі нашы школы і інстытуты, хаты-чытальні, тэатры і бібліятэкі. Яны анаганілі і знішчылі старажытныя нацыянальныя помнікі, расстралялі тысячы савецкіх інтэлігентаў.

Але нягледзячы ні на якія расправы, беларускі народ не скарыўся акупантам. Па закліку вялікага Сталіна ён узняўся на свяшчэнную барацьбу супроць немцаў.

Разам з усім народам за зброю ўзялася савецкая інтэлігенцыя. У партызанскіх атрадах, у глыбокім падполлі савецкія патрыёты наносілі і наносаць удары па нямецкіх захопніках, дапамагаючы Чырвонай Арміі ў вызваленні Радзімы.

Цяпер у вызваленых раёнах БССР савецкія настаўнікі разам з усімі грамадскасцю ўзяліся за аднаўленне народнай асветы і культуры. У вызваленых раёнах рэспублікі адноўлена 943 школы, з іх 712 пачатковых. Тысячы дзяцей зноў селі за парты. Аднак трэба адзначыць, што не ўсе яшчэ школы прыведзены ў патрэбны выгляд. У радзе школ пануе бруд і антысанітарныя. Не ўсе дырэктары і загадчыкі школ клопацца аб гаспадарчым умяшчэнні школ.

Гаспадарчае ўмяшчэнне школ, — падкрэслівае тав. Уралава, — з'яўляецца важнейшай гаспадарча-палітычнай задачай

савецкіх і партыйных арганізацый, усёго настаўніцтва.

Партыя і ўрад працягваюць велізарныя клопаты аб школе. На адбудову школ у вызваленых раёнах БССР адпущана 15 мільёнаў рублёў і 2 мільёны 800 тысяч рублёў на рамонт школ. Трэба неадкладна прыступіць да працы, выкарыстаць сродкі па-гаспадарску.

Другой важнай задачай з'яўляецца ўлік існуючых і падрыхтоўка новых настаўніцкіх кадраў, правільная іх расстаноўка і выкарыстанне. Наркомасветы запляніраваў падрыхтаваць на курсах тысячу настаўнікаў пачатковых школ. Апрача таго 2.500 настаўнікаў пройдучы курсы перападрыхтоўкі.

Асаблівую ўвагу трэба звярнуць на падбор і прызначэнне дырэктараў школ. Дырэктарамі павінны быць прызначаны лепшыя, вопытныя настаўнікі.

Партыйныя і савецкія арганізацыі па месцах павінны з усімі сур'ёзнасцю аднесціся да ўкамплектавання кадрамі абласных і раённых аддзелаў народнай асветы. Зусім недапушчальна, калі работнікі народнай асветы скарыстоўваюцца не па прызначэнню.

Тав. Уралава спыняецца на рабоце па аднаўленню дзіцячых дамоў.

Да Айчынай вайны ў дзіцячых дамах БССР выходзіла 18.300 дзяцей. Немцы абрабавалі і знішчылі дзіцячыя дамы. На няпоўных даных намі ўлічана 5.926 дзяцей сірот, бацькоў якіх немцы забілі або вывезлі на катаргу ў Германію. 2.774 дзіцяці размяшчаны на выхаванне ў адноўленых дзіцячых дамах. Да хутэйшага аднаўлення дзіцячых дамоў трэба прыцягнуць усю грамадскасць, арганізаваць грамадскую дапамогу дзецям.

Не менш важная задача стаіць у аднаўленні культурна-асветных устаноў.

Няма ніякага сумнення, — гаворыць у заключэнне тав. Уралава, — што выконваючы ўказанні вялікага правадыра і настаўніка таварыша Сталіна, мы паспяхова вырашым задачы, якія стаіць у галіне аднаўлення народнай асветы.

Даклад аб арганізацыі вучэбна-выхаваўчай работы ў школах БССР зрабіў намеснік наркома асветы БССР тав. Умрэйка.

Тав. Умрэйка падрабязна спыняецца на пытаннях метадычнай работы, павышэнні кваліфікацыі і культуры работы настаўнікаў. Ён падкрэслівае роль і адказнасць педагогічных саветаў, школьных інспектараў і настаўнікаў у справе строгага ўліку і кантролю за работай школ і паспяховасцю вучняў.

Пасля дакладаў па нарадзе разгарнуліся спрэчкі. Першым выступіў загадчык аддзела народнай асветы Магілёўскай абласці тав. Саўчанка.

Па Магілёўскай абласці, — гаворыць тав. Саўчанка, — адноўлена 525 школ, у якіх навучаецца 52.146 дзяцей. Адкрыта педагогічнае вучылішча на 400 чалавек. Адкрываецца таксама педагогічнае вучылішча ў Крычаве на 240 чалавек. Адноўлены і працуюць 6 дзіцячых дамоў. Актыўную дапамогу ў аднаўленні школ аказвае насельніцтва.

Тав. Пруднікава (Гомель) расказала аб рабоце школ чыгуначнага раёна.

Працоўныя горада дапамаглі нам аднавіць 8 школ. Цяжка было з палівам, але і тут нас выручылі бацькі вучняў.

Для павышэння палітычнай асветы настаўнікаў мы арганізавалі два гурткі па вывучэнню кнігі таварыша Сталіна «Аб вялікай Айчынай вайне Савецкага Саюза». Зроблена 6 дакладаў на розныя палітычныя тэмы, праведзены два мітынгі, прывечаныя рашэнням X сесіі Вярхоўнага Савета СССР. 26 лютага на мітынг мы сабралі 15.000 рублёў на адбудову танкавай калоны «Савецкая Беларусь».

Настаўнікі школы № 6 арганізавалі ў брыгаду і кожны дзень пасля работы ў школе дзве гадзіны працуюць на аднаўленні роднага горада. У школе № 1 арганізаван гурток па нашыву абутку.

Загадчык Касцюковіцкага раёна тав. Крупадзёраў указвае на тое, што раёныя арганізацыі не аказваюць належнай падтрымкі школе. Раёныя фінансавы аддзел не забяспечвае школы гаспадарчымі сродкамі.

Аб нечуваных зверствах нямецкіх акупантаў па Палессі гаворыць загадчык абласнога аддзела народнай асветы тав. Дабравольскі. У радзе раёнаў абласці нямецкія акупанты знішчылі ўсе вёскі, абрабавалі і разбурылі школы і ўсе культурна-асветныя ўстановы. Цяпер усё прыходзіцца будаваць зноў, і гэтай рабоце настаўнікі аддаюць усе свае сілы і веды.

У спрэчках па нарадзе выступілі таксама таварышы Куняўскі (Наркомасветы), Чэрнікава (ЦК ЛКСМБ), Мельнікаў (Рэчыца), Гайманаў (Гомель), Грыгор'еў (Крычаў), Гудаў (Наркомасветы), Леонава (Прапойск), Рудзік (Брагін) і інш.

На нарадзе выступіў сакратар ЦК КП(б)Б па прапагандзе і агітацыі тав. Гарбуноў. Тав. Гарбуноў закрануў такія пытанні, як палешанне выкладання роднай мовы, азнаямленне вучняў з гісторыяй свайго раёна і выхаванне ў іх жыццёвых навываў.

3 прамовай па нарадзе выступіў старшыня Прэзідыума Вярхоўнага Савета БССР тав. Наталевіч.

ЗА РОДНЫ ГОРАД

На другі дзень пасля заняцця Гомеля старшы лейтэнант Владзімір Мінкевіч ужо быў у сваім родным горадзе. Тут ён правёў дзяцінства, навучаўся, тут упершыню пачаў самастойную працу. Адсюль ён пайшоў у армію.

І вось зноў родныя вуліцы, родныя дамы, родная рака. Ён сышоў з машыны. Вось кіно, куды ён хадзіў. Цяпер замест пампнішання тырчэлі абломкі. Вось школа, дзе ён вучыўся — і яе не было. Мінкевіч паспяшаў на Комсамольскую вуліцу, дзе ён жыў да вайны, але і ад гэтага дома фашысты нічога не пакінулі. Старшы лейтэнант прайшоўся па пастэчы, з яго вуснаў сарвалася адно слова:

— Праклятыя!

Старшага лейтэнанта пацягнула ў Залінейны раён, да карпусоў паравозарамонтнага завода. Тут працаваў ён, тут больш 40 год правёў яго бацька Пётр Мінкевіч, стары вопытны каваль. І тут ён убачыў пустыя скрыні карпусоў.

Праз некалькі гадзін Владзімір ехаў да лініі фронту. Ён быў маўклівы. Разбураны немцамі горад пакінуў у сэрцы балючую

рану. Успомніўся заклік, напісаны на адным з разбураных будынкаў на галоўнай, Савецкай, вуліцы: «Баец, запомні гэтыя руіны, адплаці за гэта нямецкім драпежнікам!». Успамінаўся баявы шлях вайны.

22 чэрвеня 1941 года ў поўдзень Мінкевіч ужо быў у радах Чырвонай Арміі, а праз тры дні ўдзельнічаў у першым баю і атрымаў першае раненне. З тых пор ён меў сем раненняў, але кожны раз зноў вяртаўся ў строй. Воля да жыцця, воля да барацьбы былі мацней за смерць.

— Мы ў сям'і ўсе такія, — не хаваючы гордасці, расказвае афіцэр. — Вось у мяне брат Міхаіл, дзве медалі мае, дык ён выведзе кожную раз у бой, быў паранены — 17, а строю не пакідаў і зараз працягвае ваяваць.

Владзімір Мінкевіч узнагароджаны ордэнам Чырвонай Звязды і медаллю «За абарону Сталінграда».

Трэці год Владзімір на фронце. Зараз ён зноў вярнуўся ў родныя мясціны. Ён змагаецца за вызваленне свайго любімай Беларусі, і гэта натхняе яго ў барацьбе, прыдае яму сілы.

Еф. САДОВСКИ.

Клопаты аб сем'ях ваеннаслужачых

Савецкая дзяржава паўсядзённа клопацца аб добрабыце сем'яў ваеннаслужачых і партызан.

Адзел дзяржаўнага забеспячэння і добрабыту сем'яў ваеннаслужачых і партызан у горадзе Нова-Беліцы прызначыў сталую дзяржаўную дапамогу 284 сем'ям. Сярод іх А. А. Леўчанка. Яе муж, партызан Андрэй Максімавіч Леўчанка, загінуў у барацьбе супроць нямецка-фашысцкіх акупантаў.

Выдаецца таксама дапамога жонцы партызана Маеўскай.

Апрача таго 207 сем'ям аказана дапамога вопраткай і 6-ці сем'ям выдана адначасовая грашовая дапамога ў агульнай суме 1.200 рублёў.

13 дзяцей-сірот, бацькі якіх загінулі ў баях супроць фашыстаў, прыняты грамадзянімі на выхаванне. Дзяцей франтавіка Кавалёва выхоўвае жонка ваеннаслужачага В. Р. Маісесенка.

Рачны тэхнікум

Распачаў сваю працу Гомельскі рачны тэхнікум. Студэнты і педагогі многае зрабілі для таго, каб аднавіць сваю родную навучальную ўстанову.

На першым курсе тэхнікума

займаюцца 144 і на другім курсе 64 студэнты.


Заняткі ідуць па двух аддзяленнях: судна-механічным і судна-вадзіцельскім.

Збор інструментаў

Вучні Гомельскай 10-й сярэдняй школы Яўгенія Бяляўскага і Екацярыны Ключова падаралі былі прыняты ў комсамол. Гарадскі камітэт комсамала даў маладым комсамольцам даручэнне: арганізаваць збор інструментаў для ра-

мясловых чыгуначных вучылішчаў і школ фабрычна-заводскага навучання.

Маладыя актывісты Бяляўскага і Ключова горада ўзяліся за гэту працу і ўжо сабралі многа каштоўных інструментаў.



Нямецка-фашысцкія акупанты не раз адчулі на сваёй скуры грозную сілу савецкай артылерыі. Адказваючы на заклік таварыша Сталіна аб узмацненні дапамогі фронту, калектывы ваенных заводаў з дня ў дзень павялічваюць вытворчасць узбраення.

На здымку: На Н-скім заводзе. Самаходныя гарматы гатовы да адпраўкі на фронт.

Фотакроніка ТАСС.

ПАМЯЦЬ АБ ІХ НІКОЛІ НЕ ПАМРЭ

Нядаўна ў Гомелі адбыўся пераход праху верных сыноў беларускага народа Жалезнякова Івана, Баравіковай Зінаіды, Семяноўскага Васілія і Сцепанцова Пятра, закатаваных немцамі ў будынку гестапа. Ахвяры фашыскага тэрору пахаваны ў цэнтры горада, у піонерскім парку. На пахаванні прысутнічала многа моладзі, якая аддавала апошні доўг сваім таварышам-героям.

Жалезнякоў, Баравікова і Сцепанцоў былі членамі гарадской падпольнай маладзёжнай арганізацыі, якая пад кіраўніцтвам партыйнай арганізацыі вяла сярод насельніцтва прапагандыска-агітацыйную работу, а таксама арганізавалі дыверсіі, выводзячы са строю важнейшыя аб'екты нямецкіх акупантаў. Арганізацыя налічвала 35 чалавек, мела свой радыёпрыёмнік і друкарскі шрыфт. Рэгулярна выпускаліся лістоўкі, якія знаёмілі насельніцтва са зводкамі Савінформбюро і з найбольш важнымі артыкуламі цэнтральных газет. Акрамя таго распаўсюджваліся лістоўкі з мясцовым матэрыялам — пра крывавыя злачынствы фашыстаў. Лістоўкі клікалі народ да барацьбы супроць немцаў. Іх пісаў у большасці таварыш Жалезнякоў.

У маі мінулага года арганізацыя ўстанавіла сувязь з партызанскім атрадам імені Шчорса, які забяспечваў яе выбуховымі матэрыяламі. З гэтага часу дзейнічалі па заданню партызан. У вышкі была ўзарвана гарадская

тэлефонная станцыя. Рабочы тав. Радзевіч у паравоза-рамонтным дэпо вывёў са строю паравоз і тры такарныя станкі. Турбінны майстар тав. Сідараў разабраў турбіну і вынуў часткі ў калодзеж. Тав. Жалезнякоў узарваў тэлефонны трансфарматар.

Маладыя падпольшчыкі давалі партызанам важныя весткі аб прасоўванні нямецка-фашысцкіх войск.

9-га лістапада 1943 года гестаўскія галаварэзы схавалі Жалезнякова, Сцепанцова, Баравікова і Семяноўскага.

Аб арыштаваных нічога не ведалі. Але зараз на тэрыторыі, дзе знаходзіўся гестапо, у адной з ям знойдзены чатыры трупы закатаваных немцамі савецкіх людзей. Знаёмыя і блізкія пазналі ў іх арыштаваных камсольцаў-падпольшчыкаў. На пеллах — следы страшэнных катаванняў. Ва ўсіх чатырох рукі былі выкручаны за спіну і звязаны дротам, бачны шматлікія крывяпадцікі. Больш другіх выпернеў Іван Жалезнякоў. Яго галава выкручана за спіну, чэрап раздроблены тупой прыладай.

Гэтыя жахлівыя катаванні сведчаць не толькі аб зверствах нямецкіх садзат. Яны гавораць аб жалезнай стойкасці савецкіх патрыётаў, якія загінулі ў страшэнных пакутах, але не выдалі таварышаў, не здрадзілі Радзіме.

Памяць аб героях не памрэ ніколі!

В. МІХАЙЛАУ.

Песні на вызваленай зямлі

НА АГЛЯДЗЕ МАСТАЦКАЙ САМАДЗЕЙНАСЦІ
У КЛУБЕ ІМЕНИ ЛЕНИНА

Клуб яшчэ не поўнаасцю адрамантаваны. У вочны па адным з паверхаў не ўстаўлены шыбы, тырчаць абгарэлыя сцены. Ля ўваходу ў клуб на сцяне надпіс: «Гэты клуб спалілі і ўзарвалі немцы. Бі немца!».

Дзве залы ўжо адноўлены. Праўда, замест студыі, лавачкі. Занавес з простага палатна. І святло не зусім яркае. Але ці можа гэта зменшыць цягу ў свой клуб? Унутры ў ім даволі ўтульна. На сценах партрэты кіраўнікоў партыі і савецкага ўрада. Праз усю залу працягнуты гірлянды з зелені.

На сцэне гомельскага клуба імені Леніна зноў загучэла баявая савецкая песня, загучэла роднае слова. Тут часта адбываюцца вечары і аглянды мастацкай сама-

дзеінасці, аглянды народнага мастацтва, вызваленнага ад путаў нямецкага рабства.

...У зале гомельчане. З якой асялодай слухаюць яны песню, музыку, сваё роднае мастацкае слова! Яшчэ некалькі месяцаў таму назад гэта было ім недаступна. Чырвоная Армія вярнула ім радасць песні, радасць свабоды.

Вось выступае тав. Грыбкова. У яе добры, гучны голас. Яна пяе вядомую песню пра Одэсу. А вось выступае «дзед Шчучар». Гэта малады басіст Заіграйкін. Важна апавядае ён пра слаўныя прыгоды-бывалыя дзеда. У зале смех. Маладога артыста ўзнагароджваюць дружнымі воплескамі. Вярні, прысвечаны герою беларускага народа Нікалаю Гастэла, чытае тав. Ефрэмаў.

Дапамога студэнтаў-медыкаў
медыцынскім установам

У канцы лютага ў Наркамат аховы здароўя БССР прыбыла калія 200 студэнтаў 4-га курса Маскоўскага медыцынскага інстытута. Усе яны накіраваны ў вызваленныя раёны рэспублікі для аказання медыцынскай дапамогі насельніцтву. Студэнты будуць працаваць на ўрачэбных, фель-

чарска-акушарскіх пунктах і раённых санітарных станцыях. Студэнты-медыкі прабудуць у Беларусі два месяцы.

У студзень і лютым у медыцынскіх установах вызваленых раёнаў Беларусі прапавала 75 студэнтаў Беларускага медыцынскага інстытута.

Рамантуюць калгасныя пабудовы

ЛЁЗНА. (Наш нар.). Калгаснікі сельскагаспадарчай арцелі імені Пушкіна паспяхова аднаўляюць грамадскія пабудовы.

Будаўнічая бригада адрамантавала некалькі дамоў, пабудавала два новыя. У калгасе адкрылі лазню, школу, больніцу.

ПА СОВЕТСКОМУ СОЮЗУ

Мітынг працоўных Днепропетровскай абласці

У Днепропетровску адбыўся мітынг працоўных, прысвечаны вызваленню Днепропетровскай абласці ад нямецка-фашысцкіх акупантаў. На мітынг сабраліся стыханайцы прадпрыемстваў, служачыя і вучні, байцы і камандзіры Чырвонай Арміі, прадстаўнікі калгаснага сялянства. Усяго прысутнічала 30 тысяч чалавек.

Сакратар абкома партыі тав. Найдзенаў расказаў прысутным, якія злачынствы творылі нямецка-фашысцкія захопнікі ў Днепропетровскай абласці.

На мітынгу выступіў вядомы гарняк Криворожскага басейна лаўрэат Сталінскай прэміі тав. Семівалос.

ПАДТРЫМАНА ІНІЦЫЯТЫВА ЗАВОДА ІМЕНИ СТАЛІНА

На прыкладу артылерыйскага завода імені Сталіна, прадпрыемстваў Растовскай абласці ўзмацняюць сваю дапамогу сельскай гаспадарцы. Больш чым на 30 заводах вырабляюцца запасныя часткі да трактараў і камбайнаў. Дзесяткі рамонтных брыгад, якія ўкамплектаваны высокакваліфікаванымі токарамі, слесарамі, паставаны ўжо ў МТС і калгасы Допа.

644.000 ВЫЙГРЫШАУ

У Маскве адбыўся 9-ы тыраж выйгрышаў Дзяржаўнай Пазыкі 3-й Пяцігодкі (выпуск 4-га года).

— Немцы спрабавалі назаўсёды акапацца ў Крывым Рогу, — гаворыць ён, — але нічога ў іх не вышло. Чырвоны сцяг нашай радзімы зноў развінаецца над Крывым Рогам.

На мітынгу выступілі народная артыстка УССР тав. Хрукава, калгаснік Днепропетровскага прыгараднага раёна тав. Галоўка, член Ваеннага Савета 3-га Украінскага фронту генерал-лейтэнант Жалтоў, сакратар абкома камсомола тав. Выбадоўская.

Удзельнікі мітынга з вялікім уздымам паслалі прывітальнае пісьмо таварышу Сталіну і тэлеграмы тав. Хрушчову, байцам і афіцэрам 3-га Украінскага фронту.

Новыя рамонтныя заводы

Уступіў у строй дзеючых прадпрыемстваў Тамбоўскі рамонтны завод, які створан на базе гарадской прамысловасці.

У механічным цэху размешчаны 20 такарных варштатаў. Магутнасць завода разлічана на рамонт 500 трактарных матораў, вытворчасць рамонтнага абсталявання і рэстаўрацыю запасных частак да трактараў на 2,5 мільёна рублёў у год.

На базе мясцовай прамысловасці створан і пущаны рамонтны завод у горадзе Мічурынску. На практычнай магутнасці ён будзе рамантаваць 250 трактарных матораў, вырабляць і рамантаваць на 1 мільён рублёў запасных частак.

ТРАДЫЦЫЙНАЯ
ПАУЛАУСКАЯ СЕСІЯ

Навуковая медыцынская грамадскасць Ленінграда адзначыла 8-ю гадавіну з дня смерці геніяльнага рускага фізіялога акадэміка І. П. Паўлава.

Ранішай 27 лютага дэлегацыя вучоных і медыцынскіх работнікаў усклала вянок на магілу вучонага. 29 лютага ў Ленінградскім філіяле Усесаюзнага інстытута эксперыментальнай медыцыны скончылася традыцыйная Паўлаўская сесія, якая працягвалася два дні.

МІЖНАРОДНАЯ ІНФАРМАЦЫЯ

Замежны друк аб савецка-фінскіх адносінах

ЛОНДАН, 1 сакавіка. (ТАСС). Лонданскае радыё адзначае, што ўсе англійскія газеты сёння ўдзяляюць вялікую ўвагу ўмовам перамір'я, якія прапанаваў Фінляндскі Савецкі ўрад.

«Дэйлі Мейл» лічыць умовы перамір'я, якія прапанаваны рускім урадам, вылікадушнымі. Газета піша, што Фінляндцы павінны прыняць іх. Ніхто не здзіўляецца, калі Фінляндцы выйдзе з вайны ў бліжэйшыя дні, таму што яна не можа працягваць ваенныя дзеянні.

«Дэйлі Геральд» піша, што шэсць умоў гэтага перамір'я даюць Фінляндцы выхад і магчымыя незалежнага існавання. Фінляндцы, безумоўна, нялёгка парваць з Германіяй. Калі Фінляндцы прыме гэтыя ўмовы перамір'я, то вынікі будуць велізарныя. Але, што яшчэ больш важна, выхад Фінляндцы з вайны аказаў уплыў на другія дзяржавы. Зусім ясна, што калі з вайны выходзіць дзяржава на поўдні Еўропы і рыхтуецца да выхаду з вайны дзяржава на поўначы Еўропы, то гэта павінна адбіцца на дзяржавах, размешчаных у цэнтры.

Англійскі вярхоўны друк у сваіх перадавых артыкулах ухваляе ўмовы перамір'я, працягваючы Савецкім Саюзам Фінляндцы. Рускія ўмовы міру з Фінляндцы, піша «Іўнінг Стандарт», разумныя, вылікадушныя і рэальныя на тое, каб атрымаць максімальную дзяржаўную ўвагу. Фінляндцы павінны зрабіць

выбар. Яна або паспрабуе інтэрпрэтаваць немцаў і прыняць рускую дапамогу, або пойдзе на рызыку раздзяліць непазбежны лёс Германіі. Выхад Фінляндцы з вайны, па думцы газеты, «можа аказацца найвялікшай падзеяй з часу краху Мусаліні».

Дыпламатычны аглядальнік газеты «Стар», гаворачы аб германскай пагрозі, што Фінляндцы ў выпадку перамір'я чакае лёс Італіі, піша: «Маюцца важкія асновы меркаваць, што нацысты заналохваюць Фінляндцы».

НЬЮ-ЁРК, 1 сакавіка. (ТАСС). Газеты «Нью-Ёрк Таймс» і «Нью-Ёрк Геральд Трыбюн» апублікавалі на відныя месцы наведанне маскоўскага радыё адносна савецкіх умоў перамір'я з Фінляндцы.

ВАШЫНГТОН, 1 сакавіка. (ТАСС). Член сенацкай камісіі па замежных справах дэмакрат Мэрэй (штат Мантана) заявіў, што савецкія ўмовы перамір'я «даволі разумныя і справядлівыя» і што

«выхад Фінляндцы з вайны на прыемных умовах будзе значна садзейнічаць аб'яднаным нацыям».

Член сенацкай камісіі па замежных справах рэспубліканец Кэпер таксама адзначае, што савецкія ўмовы разумныя і Фінляндцы павінны прыняць іх зараз.

СТАКГОЛЬМ, 1 сакавіка. (ТАСС). Паведамленне Інформбюро Народнага Камісарыята Замежных Спраў аб умовах перамір'я з Фінляндцы зменшана ва ўсіх ранішніх стокгольмскіх газетах на першых старонках і пад вялікімі загалоўкамі.

ЛОНДАН, 1 сакавіка. (ТАСС). Як перадае стокгольмскі карэспандэнт агенства Рэйтэр, шведская газета «Афтонбэднінген» піша, што прапанаваныя Савецкім Саюзам умовы не з'яўляюцца суровымі. «Не наша справа, — піша газета, — даваць Фінляндцы парад, але, улічваючы становішча Фінляндцы, трэба сказаць, што ёй не прыходзіцца чакаць больш мяккіх умоў».

Дзеянні авіяцыі саюзнікаў

ЛОНДАН, 2 сакавіка. (ТАСС). Афіцыйна паведамляецца, што ўноч на 2 сакавіка вялікія злучэнні бамбардыроўшчыкаў зрабілі налёты на Штутгарт. У горадзе ўзніклі вялікія пажары. Бамбардыроўшчыкі «Маскіто» атакавалі Мюнхен, а таксама аб'екты ва Францыі і Галандыі.

У аперацыях англійскай авіяцыі супроць Германіі ўноч на

2 сакавіка ўдзельнічала звыш 600 самалётаў.

Амерыканскія бамбардыроўшчыкі ў дзень 2 сакавіка бамбардыравалі аб'екты праціўніка ў Паўднёва-Заходняй Германіі і ў Заходняй Францыі.

РЭДАКЦЫЙНАЯ КАЛЕГІЯ.